

ಶ್ರೀ ವಿ. ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು).—

ಅ) ಕುಂದಾಪುರ ಉಡುಪಿ ಕಾರ್ಕಳ ಮಂಗಳೂರು ಬಂಟ್ವಾಳ ಬೆಳ್ತಂಗಡಿ ಪುತ್ತೂರು ಸೂರ್ಯ ಬೆಳ್ತಂಗಡಿ
ತಾ|| ತಾ|| ತಾ|| ತಾ|| ತಾ|| ತಾ|| ತಾ|| ತಾ||

೭೬	೭೯	೫೯	೭೯	೫೭	೪೫	೬೨	೩೭	೪೯೫
೮ ೩	೪	೩	೩	೨	—	೩	೨	೨೦
೩	—	೦	೩	೨	—	೩	೨	೨೨
೨	೦	—	೨	೨	೦	೦	೦	೦೦

ಇ) ಗ್ರಾಮ ಲೆಕ್ಕಿಗಳ ಕೊರತೆಯಿಂದಾಗಿ ಜನರಿಗೆ ಆಡಚಣೆ ಆಗಿರುವುದಿಲ್ಲ.

ಈ) ನೇಮಕ ಸಮಿತಿ ರಚನೆಯ ವಿಚಾರ ಸರ್ಕಾರದ ಪರ್ಯಾಲೋಚನೆಯಲ್ಲಿದೆ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಸ್ವಾಮಿ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸುಮಾರು ೨೦ ಜನ ಗ್ರಾಮ ಲೆಕ್ಕಿಗರ ಕೊರತೆ ಬೀಳುತ್ತದೆ. ಆದರೂ ಕೂಡ ಇದರಿಂದ ಯಾವ ಆಡಚಣೆಯೂ ಆಗಿರುವುದಿಲ್ಲವೆಂದು ತಾವು ಉತ್ತರವನ್ನು ಕೊಟ್ಟಿದ್ದೀರಿ. ಇದನ್ನು ಆಧಾರದ ಮೇಲೆ ಹೇಳಿದ್ದೀರೆಯಾದರೂ ಕೇಳಬಯಸುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—೨೦ ಗ್ರಾಮ ಲೆಕ್ಕಿಗರ ಹುದ್ದೆಗಳು ಖಾಲಿ ಇವೆ. ಇವಕ್ಕೆಲ್ಲಾ ಅಲ್ಲಿಲ್ಲೇ ಅಡಿಪನ್‌ ಚಾರ್ಜನ್ನು ಕೂಡ ನಾವು ಮಾಡಿ ಕೊಟ್ಟಿದ್ದೇವೆ. ಅಲ್ಲಿ ಕೆಲಸಗಳು ಸುಗಮವಾಗಿ ನಡೆಯುತ್ತಿವೆ. ಆದಷ್ಟು ಬೇಗ ರಿಕ್ರೂಟ್‌ಮೆಂಟ್‌ ಕಮಿಷಿಯನ್ನು ನೇಮಕಮಾಡಿ ಆ ಖಾಲಿ ಇರತಕ್ಕ ಹುದ್ದೆಗಳನ್ನು ತುಂಬುತ್ತೇವೆ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಇದರಿಂದ ಜನರಿಗೆ ತೊಂದರೆಯಾಗಿದೆಯೇ ಇಲ್ಲವೇ? ಎಂಬುದಾಗಿ ತಮ್ಮನ್ನು ಕೇಳಿದ್ದೇನೆ. ಈ ೨೦ ಗ್ರಾಮಗಳಲ್ಲೂ ಗ್ರಾಮ ಲೆಕ್ಕಿಗರಿಲ್ಲದೆ ಇಲ್ಲಿನ ರೈತರಿಗೆ ಬಹಳಷ್ಟು ತೊಂದರೆಯಾಗುತ್ತದೆ. ಆದ್ದರಿಂದ ಕೂಡಲೇ ಈ ಬಗ್ಗೆ ಸರ್ಕಾರದವರು ಗಮನಹರಿಸಿ ಸೂಕ್ತ ಕ್ರಮ ತೆಗೆದುಕೊಂಡು ಆ ಹುದ್ದೆಗಳನ್ನು ಭರ್ತಿಮಾಡುತ್ತೀರಾ?

ಅಧ್ಯಕ್ಷರು.—ಕ್ರಮ ತೆಗೆದುಕೊಳ್ಳುತ್ತೇವೆಂದು ಈ ಗಾಗಲೇ ಮಾನ್ಯ ಸಚಿವರು ಹೇಳಿದ್ದಾರೆಲ್ಲ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಸ್ವಾಮಿ, ಇದರ ಬಗ್ಗೆ ನಿರ್ಧಾರವನ್ನೇ ತೆಗೆದುಕೊಂಡಿಲ್ಲ. ನೇಮಕ ಸಮಿತಿಯ ರಚನೆಯ ವಿಚಾರ ಸರ್ಕಾರದ ಪರ್ಯಾಲೋಚನೆಯಲ್ಲಿದೆ, ಎಂದು ಮಾನ್ಯ ಸಚಿವರು ಹೇಳಿದ್ದಾರೆ. ಆದರೆ ಇದರ ಬಗ್ಗೆ ತಮ್ಮ ಧೃಢ ನಿಲವು ಏನೆಂಬುದನ್ನು ಹೇಳಿಲ್ಲ.

ಶ್ರೀ ವಿ. ಎಲ್. ಪಾಟೀಲ್.—ಖಾಲಿ ಇರತಕ್ಕ ೨೦ ಪೋಸ್ಟ್‌ಗಳನ್ನು ತುಂಬಲು ಪ್ರಯತ್ನ ಮಾಡುತ್ತೇವೆ.

ಶಾಲೆ ಹಾಗೂ ದೇವಾಲಯಗಳ ಬಳಿಯಿರುವ ಸರಾಯಿ ಅಂಗಡಿಗಳನ್ನು ತೆಗೆದುಹಾಕುವುದು

೧೮೦ ಶ್ರೀ ಹೆಗ್ಗಪ್ಪ ಲಮಾಣಿ(ಬ್ಯಾಡಗಿ) ಮಾನ್ಯ ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ರಾಜ್ಯದಲ್ಲಿ ಅನೇಕ ಕಡೆ ಪ್ರಾಥಮಿಕ ಶಾಲೆ ಹಾಗೂ ಮಂದಿರಗಳ ಸಮೀಪದಲ್ಲಿ ಸರಾಯಿ ಯನ್ನು ಮಾರುತ್ತಿರುವ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಾದರೆ, ಅಂಥವರ ವಿರುದ್ಧ ಯಾವ ಕ್ರಮ ಕೈಗೊಳ್ಳಲಾಗುವುದು?

ಇ) ಕೆಲವು ಜಾತ್ರೆಗಳಲ್ಲಿ ಹಾಗೂ ಲಂಬಾಣಿ ತಾಂಡೆಗಳಲ್ಲಿ ಪರವಾನಗಿ ಇಲ್ಲದೆ ಸರಾಯಿ ಮಾರಾಟ ಮಾಡುವುದನ್ನು ನಿಲ್ಲಿಸಲು ಕ್ರಮಕೈಗೊಳ್ಳುವರೇ?

ಶ್ರೀ ಜೆ. ಹೆಚ್. ಪಟೇಲ್. (ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು).---

ಅ) ಇಲ್ಲ.

ಆ) ಉತ್ತರ (ಅ) ಪ್ರಕಾರ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಪರವಾನಗಿ ಇಲ್ಲದ ಸರಾಯಿ ಮಾರಾಟ ಮಾಡುವುದು ಕಂಡು ಬಂದಲ್ಲಿ ಅಂಥವರ ಮೇಲೆ ಕಾನೂನು ಅನ್ವಯ ಕ್ರಮ ಕೈಗೊಳ್ಳಲಾಗುವುದು.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಲಿಂಗಸೂಗೂರು ತಾಲ್ಲೂಕಿನ ಮದಗಲ್ಲ ಕಂದಾಯ-ಸರ್ಕಲ್‌ನಲ್ಲಿ ಹಳ್ಳಿಗಳಿಗೆ ವಿದ್ಯುತ್ ಪೂರೈಕೆಯ ಬಗ್ಗೆ.

೨೨೦ ಶ್ರೀ ಹನುಮಗೌಡ ಬೇಖರಗೌಡ (ಕಷ್ಟಗಿ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಲಿಂಗಸೂಗೂರು ತಾಲ್ಲೂಕಿನ ಮದಗಲ್ಲ ಕಂದಾಯ ಸರ್ಕಲ್‌ನಲ್ಲಿ ಬಹುತೇಕ ಹಳ್ಳಿಗಳಲ್ಲಿ ವಿದ್ಯುತ್ ಪೂರೈಕೆಯಾಗದೇ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಎಲ್ಲಾ ಹಳ್ಳಿಗಳಿಗೆ ವಿದ್ಯುತ್ ಅಭಾವವನ್ನು ಹೋಗಲಾಡಿಸಲು ಸರ್ಕಾರದವರ ಕೈಗೊಂಡ ಕ್ರಮಗಳೇನು ?

ಶ್ರೀ ಜೆ. ಹೆಚ್. ಪಟೇಲ್ (ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು)

ಅ) ದಿನಾಂಕ : ೩೦-೬-೧೯೮೩ ರವರೆಗೆ ಮದಗಲ್ಲ-ಕಂದಾಯ ಸರ್ಕಲ್‌ನಲ್ಲಿರುವ ೩೩ ಹಳ್ಳಿಗಳ ಪೈಕಿ ೨೮ ಹಳ್ಳಿಗಳಿಗೆ ವಿದ್ಯುತ್ ಸರಬರಾಜು ಆಗಿದೆ.

ಆ) ಉಳಿದ ಐದು ಗ್ರಾಮಗಳ ಪೈಕಿ ೧ ಗ್ರಾಮಕ್ಕೆ ೧೯೮೩-೮೪ರಲ್ಲೂ ಉಳಿದ ೪ ಗ್ರಾಮಗಳಿಗೆ ಮುಂದಿನ ಒಂದು ವರ್ಷದಲ್ಲಿ ವಿದ್ಯುತ್ ಸರಬರಾಜು ಮಾಡುವ ಯೋಜನೆಯನ್ನು ವಿದ್ಯುತ್ ಮಂಡಲಿಯು ಹೊಂದಿದೆ.

ಶ್ರೀ ಹನುಮಗೌಡ ಬೇಖರಗೌಡ.--ಲಿಂಗಸೂಗೂರು ತಾಲ್ಲೂಕಿನಲ್ಲಿ ಕೇವಲ ೫ ಹಳ್ಳಿಗಳಿಗೆ ಉಳಿದಿರುವ ಎಂದು ಹೇಳುವುದಾದರೆ ಈ ಪ್ರಶ್ನೆಯೇ ಉದ್ಭವವಾಗುತ್ತಿರಲಿಲ್ಲ. ಬಹುಶಃ ಲಿಂಗಸೂಗೂರು ತಾಲ್ಲೂಕಿನ ಕಂದಾಯ ಅಧಿಕಾರಿಗಳು ತಮಗೆ ತಪ್ಪು ಮಾಹಿತಿಯನ್ನು ಕೊಟ್ಟಿರಬಹುದು. ನನಗೆ ತಿಳಿದಿರುವಂತೆ ವಿದ್ಯುದ್ದೀಕರಣ ಆಗದೇ ಇರುವ ಹಳ್ಳಿಗಳು ಇನ್ನೂ ೫೨ ಇವೆ. ಅವುಗಳ ಪಟ್ಟಿಯನ್ನು ಬೇಕಾದರೆ ಮಾನ್ಯ ಸಚಿವರಿಗೆ ಕಳುಹಿಸಿಕೊಡುತ್ತೇನೆ. ಆದ್ದರಿಂದ ಮಾನ್ಯ ಸಚಿವರು ಕಂದಾಯ ಅಧಿಕಾರಿಗಳಿಂದ ಸರಿಯಾದ ಮಾಹಿತಿಗಳನ್ನು ತರಿಸಿಕೊಂಡು ನೋಡಬೇಕು. ಏಕೆಂದರೆ ಅಲ್ಲಿರತಕ್ಕ ಕಂದಾಯ ಅಧಿಕಾರಿಗಳು ಬಹಳ ನಿರ್ಲಕ್ಷ್ಯದಿಂದ ಇದ್ದಾರೆ. ಈಗಲಾದರೂ ಈ ಹಳ್ಳಿಗಳಿಗೆ ವಿದ್ಯುತ್ ಸರಬರಾಜು ನೋಡದಿರಲು ಸಂಬಂಧಪಟ್ಟ ಅಧಿಕಾರಿಗಳಿಗೆ ಆದೇಶವನ್ನು ಕೊಡಬೇಕೆಂದು ಮಾನ್ಯ ಸಚಿವರಲ್ಲಿ ಕೇಳಿ ಕೊಳ್ಳುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್.--ಈಗಾಗಲೇ ಸ್ಪಷ್ಟವಾಗಿ ಹೇಳಿದ್ದೇನೆ. ಈ ವರ್ಷ ನಾವು ತೆಗೆದು ಕೊಳ್ಳತಕ್ಕ ಹಳ್ಳಿಗಳ ಸಂಖ್ಯೆಯಲ್ಲಿ ಏನಾದರೂ ತಪ್ಪಿದ್ದರೆ ಅದನ್ನು ಗಮನಕ್ಕೆ ತೆಗೆದುಕೊಂಡು ಈಗ ಮಾನ್ಯ ಸಚಿವರು ಬರೆದು ಕಳುಹಿಸಿರತಕ್ಕ ಹಳ್ಳಿಗಳನ್ನು ನಮ್ಮ ಕಾರ್ಯಕ್ರಮದಲ್ಲಿ ಸೇರಿಸಿಕೊಳ್ಳುತ್ತೇವೆ.

ನರಗುಂದ ಪಟ್ಟಣಕ್ಕೆ ನೀರು ಸರಬರಾಜು ಯೋಜನೆ ಬಗ್ಗೆ

೨೨೪ ಶ್ರೀ ಬಿ. ಆರ್. ಯಾವಗಲ್ (ನರಗುಂದ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ನರಗುಂದ ನಗರಕ್ಕೆ ನೀರು ಪೂರೈಕೆ ಯೋಜನೆಯು ಸರಕಾರದವರ ಪರಿಶೀಲನೆಯಲ್ಲಿದೆಯೇ ?